

રસાયણવિજ્ઞાનની પાયાની સંકલ્પનાઓ

- 1.1 પ્રસ્તાવના
- 1.2 રસાયણ વિજ્ઞાનના અભ્યાસની અગત્ય
- 1.3 દ્રવ્યનો સ્વભાવ
 - 1.3.1 ભૌતિક-અવસ્થાને આધારે વર્ગીકરણ
 - 1.3.2 રાસાયણિક બંધારણને આધારે વર્ગીકરણ
- 1.4 ભૌતિકરાશિ
- 1.5 રાસાયણિક સંયોગીકરણના નિયમો
 - 1.5.1 દ્રવ્ય સંચયનો નિયમ
 - 1.5.2 ડાલનનો પરમાણુવીય સિદ્ધાંત
 - 1.5.3 નિશ્ચિત સંરચનાનો નિયમ
 - 1.5.4 ગુણક પ્રમાણનો નિયમ
 - 1.5.5 સંયોજિતભારનો નિયમ
- 1.6 પરમાણુવીય દળ, આઇવીય દળ, મોલર દળ અને મોલ-સંકલ્પના
- 1.7 બંધારણીય તત્ત્વોની ટકાવારી અને આઇવીયસૂત્ર
 - 1.7.1 બંધારણીય તત્ત્વોની ટકાવારી
 - 1.7.2 પ્રમાણસૂચકસૂત્ર અને આઇવીયસૂત્ર
- 1.8 રાસાયણિક પ્રક્રિયાઓની તત્ત્વ્યોગમિતિ અને ગણતરી
 - 1.8.1 પ્રક્રિયા સમીકરણનું સમતોલન
- 1.9 દ્રવ્યશોમાં થતી પ્રક્રિયાઓની તત્ત્વ્યોગમિતિ

1.1 પ્રસ્તાવના

રસાયણ વિજ્ઞાન અશુઓનું, વિવિધતાસભર સંયોજનો અને પરિવર્તનોનું વિજ્ઞાન છે.

રસાયણ વિજ્ઞાન વિજ્ઞાનની સમસ્યા-નિવારણમાં કેન્દ્રીય ભૂમિકા ભજવે છે. રસાયણ વિજ્ઞાન પર્યાવરણમાં બનતા પદાર્થો અને તેમાં થતા પરિવર્તન સાથે સંકળાયેલું છે.

રોઝાલ હોફ્માન (Roald Hoffmann)ના મત અનુસાર રસાયણ વિજ્ઞાન આશરે 100 જેટલાં તત્ત્વોનું વિજ્ઞાન નથી પરંતુ અસંખ્ય અશુઓની વિવિધતા, કે જે તેમાંથી રચાય છે તેનું વિજ્ઞાન છે. આ હેતુને દ્રવ્યના મૂળભૂત ઘટકકણો એટલે કે પરમાણુ અને અશુ દ્વારા સમજી અને વર્ણવી શકાય છે. ખરેખર શું આપણાથી આ ઘટકો (કણો) જોઈ શકાય, તેની સરખામણી કરી શકાય ? નિશ્ચિત જથ્થાના દ્રવ્યમાં રહેલા પરમાણુઓ કે અશુઓની સંખ્યા ગણી શકાય ? પરમાણુ અને અશુની સંખ્યા દ્વારા જથ્થાત્મક સંબંધ સ્થાપી શકાય ? આવા ધણાધ્યા પ્રશ્નોના ઉત્તર આ ‘રસાયણ વિજ્ઞાનની પાયાની સંકલ્પનાઓ’ એકમાંથી મેળવીશું.

આ ઉપરાંત ભૌતિકરાશિ (પરિમાણ) અને તેની સંખ્યાત્મક રજૂઆત કેવી રીતે થાય તેનો પણ અભ્યાસ કરીશું.

1.2 રસાયણ વિજ્ઞાનના અભ્યાસની અગત્ય

(Importance of Study of Chemistry)

વિજ્ઞાન કુદરતને સમજવા માટેનો સેતુ છે. બીજા શબ્દોમાં કહીએ તો વિજ્ઞાન મનુષ્ય દ્વારા પદ્ધતિસરના જ્ઞાન વડે કુદરતને સમજવા માટે થતો સતત પ્રયત્ન છે.

રસાયણ વિજ્ઞાનનો અભ્યાસ એટલો વિજ્ઞાન અને વિવિધ છે કે તેને જુદી જુદી પેટા શાખાઓમાં વિભાજિત કરવામાં આવેલ છે. જેવી કે અકાર્બનિક, કાર્બનિક, ભૌતિક, વૈશ્લેષિક, ઔદ્યોગિક, જીવરસાયણ વગેરે.

આધુનિક સમયમાં રસાયણ વિજ્ઞાનનો અભ્યાસ અનેકવિધ હકીકતોને એકબીજા સાથે વધુ અસરકારક રીતે સાંકળીને તેમાંથી ઉપસિદ્ધાંત અને અંતે સિદ્ધાંતો પ્રસ્થાપિત થવાને કારણે સરળ બન્યો છે.

રસાયણ વિજ્ઞાન એટલે કુદરતી અને કૃત્રિમ પદાર્થની સંરચના, બંધારણ અને તેના ગુણધર્મો સાથે સંકળાયેલું વિજ્ઞાન છે. રસાયણ વિજ્ઞાન, ભૌતિક વિજ્ઞાન, જીવવિજ્ઞાન, ભૂસ્તરશાસ્ત્ર જેવી

અન્ય શાખાઓ એકબીજા સાથે પરસ્પર સંકળાયેલ છે. આપણા રોજિંદા જીવનમાં પણ રસાયણ વિજ્ઞાન મહત્વની ભૂમિકા બજવે છે. સવારના ઊઠીએ ત્યારથી ચાતના સૂઈ જઈએ ત્યાં સુધીમાં ઘણીબધી રસાયણિક ઘટનાઓ અનુભવીએ છીએ. દા.ત., મગજની કાર્યશૈલી, કમ્પ્યુટર ચલાવવું, વાતાવરણની તરાહો, ખાદ્યપદાર્થનું પાચન વગેરે જેવાં વિવિધ ક્ષેત્રોમાં પણ રસાયણ વિજ્ઞાનના સિદ્ધાંતો ઉપયોગી છે. આ ઉપરાંત ખાતરો, આલ્કલી, એસિડ, સાબુ, ડિટર્જન્ટ, ક્ષારો, પોલિમર, મિશ્રધાતુઓ, રંગકો, દવાઓ અને અન્ય કાર્બનિક અને અકાર્બનિક રસાયણો સહિત નવા પદાર્થોનું ઉત્પાદન કરતા રસાયણિક ઉદ્યોગોનું રાસ્તીય અર્થતંત્રમાં ઘણું મોટું પ્રદાન છે.

રસાયણ વિજ્ઞાનથી માનવજીવનની સુખસુવિધામાં વધારો થયો છે. આપણે જોઈ શકીએ છીએ કે, રસાયણ વિજ્ઞાન દ્વારા વિવિધ ખાતરોનું મોટા પાયે ઉત્પાદન તેમજ કિટનાશકો અને જંતુનાશકોનું ઉત્પાદન પણ થાય છે. કુદરતી, અર્ધસાંસ્લેષિત અને સાંસ્લેષિત સંયોજનોનો વિશ્લેષણ સમુદ્દર રસાયણ વિજ્ઞાનમાં સમાવિષ્ટ છે. ઉપરાંત ફાર્માસ્યુટિકલ ક્ષેત્રે પણ રસાયણ વિજ્ઞાને હરણશક્ષાણ ભરી છે. કેન્સરની સારવારમાં વપરાતી દવાઓ અને માનવજીવન બચાવનાર જેવી કે સિસ્ટ્રેનીન અને ટેક્સોલ દવાઓ પણ રસાયણ વિજ્ઞાનની શોધોને આભારી છે.

જેમ સિક્કાની બે બાજુ છે તેમ રસાયણ વિજ્ઞાનના વિકાસથી માનવજીવન અને પર્યાવરણને અનેક ફાયદાઓની સાથે સાથે પારાવાર નુકસાન પણ થઈ શકે છે. વર્તમાન સંયોગોમાં ગ્રદૂષણ જેવો વૈશ્યિક પ્રશ્ન હલ કરવામાં પણ રસાયણ વિજ્ઞાન દ્વારા થતા પ્રયત્નોમાંથી કેટલાક સફળતામાં પરિણામ્યા છે.

રેફિજરેટર અને એરકન્ડિશનરમાં વપરાતો કલોરોફ્લોરો કાર્બન (CFC) કે જે ઓઝોનના આવરણને નુકસાનકર્તા છે અને પર્યાવરણ માટે જોખમી છે તેનો સલામત વિકલ્પ શોધી શકાયો છે તથા સફળતાપૂર્વક કૃત્રિમ રીતે બનાવી પણ શકાય છે. (CFC ના બદલે રેફિજરેટરમાં પર્યાવરણને ઓછો નુકસાનકર્તા HFC-134a (1,1,1,2-ટ્રેટાફ્લોરોઇથેન) વપરાય છે.)


પર્યાવરણને નુકસાનકર્તા પદાર્થો ઉત્પન્ન ન થાય તેવી રીતે રસાયણના ઉત્પાદનને ગ્રીનકેમિસ્ટ્રી કહે છે.

છતાં હજુ રસાયણ વિજ્ઞાનીઓની ભાવિ પેઢી સમક્ષ જૈવરાસાયણિક પ્રક્રિયાઓને સમજજીવી અને મોટા પાયા ઉપર રસાયણોના ઉત્પાદન માટે ઉત્સેચકોનો ઉપયોગ અને વિશ્લેષણ પ્રકારની સામગ્રીઓનું સંયોગીકરણ અને ઊર્જાના સોતો મેળવવા વગેરે કેટલાક પડકારો ઊભા છે. આવા પડકારોનો સામનો કરવા દેશને પ્રતિભાશાળી અને સર્જનાત્મક રસાયણ વિજ્ઞાનીઓની જરૂર છે.

1.3 દ્રવ્યનો સ્વભાવ (Nature of Matter)

અગાઉનાં ધોરણોમાં તમે દ્રવ્ય વિશે શીખ્યા છો. કોઈ પણ વસ્તુ કે જેને દળ છે અને જે જગ્યા રોકે છે તેને દ્રવ્ય કહેવાય. દ્રવ્ય કણોનો બનેલો છે.


ભૌતિક-અવસ્થા અને રસાયણિક લાક્ષણિકતાઓને આધારે દ્રવ્યનું વર્ગીકરણ નીચે પ્રમાણે કરવામાં આવે છે :



1.3.1 ભૌતિક-અવસ્થાને આધારે વર્ગીકરણ (Classification Based on Physical State) :

આપણી આજુબાજુના પર્યાવરણની દરેક વસ્તુ દ્રવ્યની બનેલી છે. દા.ત., પેન, ઘડિયાળ, ચશમાં, હવા, પાણી, જીવિત પ્રાણીઓ વગેરે. તેઓ જગ્યા રોકે છે તથા તેમને દળ છે. તેથી તેઓ દ્રવ્ય કહેવાય છે. ભૌતિક-અવસ્થાના આધારે દ્રવ્યનું ત્રણ અવસ્થામાં વર્ગીકરણ કરવામાં આવે છે : (i) ધન (ii) પ્રવાહી અને (iii) વાયુ.

નીચેની આકૃતિમાં ત્રણેય અવસ્થાઓ દર્શાવેલ છે :




ધન, પ્રવાહી અને વાયુ અવસ્થામાં ઘટકક્ષોની ગોઠવણી આકૃતિ 1.1

(i) ધન-અવસ્થા : ધન-અવસ્થામાંના દ્રવ્યને ચોક્કસ કદ અને નિશ્ચિત આકાર હોય છે. ધન-અવસ્થામાં દ્રવ્યના ઘટકક્ષો એકબીજાની ભૂલ જ નજીક ગોઠવાયેલા હોય છે અને તેમને વચ્ચેનું આંતરાણીય આકર્ષણબળ ઘટકક્ષોને જકડી રાખે છે, તેથી તેમનો નિશ્ચિત આકાર જળવાઈ રહે છે. દા.ત., બરફ, લોખંડ વગેરે.

(ii) પ્રવાહી-અવસ્થા : પ્રવાહી-અવસ્થામાં દ્રવ્યને ચોક્કસ કદ હોય છે પણ ચોક્કસ આકાર હોતો નથી. તેને જે પાત્રમાં ભરીએ તેનો આકાર ધારણ કરે છે. પ્રવાહી-અવસ્થામાં ઘટકક્ષો ધન સ્થિતિની સરખામણીમાં એકબીજાથી થોડા દૂર ગોઠવાયેલ હોય છે. પ્રવાહીમાં તેના ઘટકક્ષો વચ્ચેનું આંતરાણીય આકર્ષણબળ એકબીજાને જથ્થામાં જકડી રાખે છે, પરંતુ એક ચોક્કસ સ્થાને જકડી રાખવા જેટલું મજબૂત હોતું નથી તેથી તેઓ તરફ હોય છે. દા.ત., પાણી, બ્રોમિન, બેન્જિન.

(iii) વાયુ-અવસ્થા : વાયુ-અવસ્થામાં દ્રવ્યને ચોક્કસ કદ કે ચોક્કસ આકાર હોતા નથી. વાયુને જે પાત્રમાં બરવામાં આવે તેના જેવો જ આકાર ધારણ કરે છે અને આખા પાત્રની જગ્યા તે રોકી લે છે. (પાત્રમાં પ્રસરી જાય છે) દા.ત., હવા, આર્ગોન.

દ્રવ્યની આ ત્રાણોય અવસ્થાઓનું તાપમાન અને દ્રાવણ જેવાં પરિબળોમાં ફેરફાર કરવાથી એકબીજામાં પરિવર્તન થઈ શકે છે. એટલે કે તેની અવસ્થામાં ફેરફાર થાય છે. જેમકે,



1.3.2 રસાયણિક બંધારણને આધારે વર્ગીકરણ (Classification Based on Chemical Structure):

પદાર્થના રસાયણિક બંધારણને આધારે તેનું તત્ત્વ, સંયોજન અને મિશ્રણ એમ ગ્રાણ સ્વરૂપમાં વર્ગીકરણ કરવામાં આવે છે :

(1) તત્ત્વ : ફેન્ય વૈજ્ઞાનિક લેવોઝિયર (Lavoisier 1743-1794) તત્ત્વ વિશેની સમજૂતી આપી હતી તે પ્રમાણે તત્ત્વ એક જ પ્રકારના પરમાણુઓનો બનેલો છે. જુદાં જુદાં તત્ત્વના પરમાણુઓ જુદાં જુદાં હોય છે. દરેક તત્ત્વને પોતાનો સ્વતંત્ર ગુણધર્મ હોય છે જે બીજા તત્ત્વમાં જોવા મળતો નથી. દા.ત., કાર્બન, સોડિયમ, ઓક્સિઝન વગેરે તત્ત્વો છે.

(2) સંયોજન : બે કે તેથી વધુ અસમાન તત્ત્વોના પરમાણુઓ જોડાવાથી સંયોજન બને છે. જ્યારે સંયોજન બને ત્યારે સંયોજનમાં રહેલાં તત્ત્વો પોતાનો મૂળ ગુણધર્મ કે રસાયણિક લાક્ષણિકતા ગુમાયે છે અને તે નવા જ ગુણધર્મો અને રસાયણિક લાક્ષણિકતા પ્રાપ્ત કરે છે. હાઇડ્રોજન (H) અને ઓક્સિઝન (O) વાયુતત્ત્વો છે. તેમના સંયોજવાથી પાણી (H_2O) નું સંયોજન બને છે. અહીં હાઇડ્રોજન સ્ફોટક રીતે હવામાં સળ્ણો છે. જ્યારે હવામાનો ઓક્સિઝન તેના દઢનને સહાયક બને છે. પરંતુ પાણી આગ હોલવનાર પદાર્થ તરીકે વપરાય છે. કારણ કે પાણીમાં ઓક્સિઝન અને હાઇડ્રોજનના મૂળ ગુણધર્મ બદલાઈ જાય છે.

(3) મિશ્રણ : બે કે તેથી વધુ દ્રવ્યને મિશ્ર કરી બનાવાતા મિશ્રણમાં પ્રત્યેક ઘટક પોતાના ગુણધર્મો કે રસાયણિક લાક્ષણિકતાઓ જાળવી રાખે છે. મિશ્રણમાંના પ્રત્યેક ઘટકને ભૌતિક પદ્ધતિથી જુદા પાડી શકાય છે.

મિશ્રણને બે વિભાગમાં વર્ગીકૃત કરી શકાય છે :

(i) સમાંગ મિશ્રણ (ii) વિષમાંગ મિશ્રણ

(i) સમાંગ મિશ્રણ : સમાંગ મિશ્રણમાં મિશ્ર થયેલાં ઘટકો સમાન ભૌતિકસ્થિતિમાં હોય છે. દ્રાવણ એ સમાંગ મિશ્રણ છે. સમાંગ દ્રાવણમાં મિશ્ર થતાં ઘટકો બધી જ એકસરખાં હોય છે. જેમને નિશ્ચિત હદરેખાથી અલગ કરી શકાતા નથી. ઉદાહરણ

તરીકે ખાંડ અને પાણીનું મિશ્રણ (ખાંડનું દ્રાવણ), પાણી અને મીઠાનું મિશ્રણ (મીઠાનું દ્રાવણ), ઓક્સિઝનનું નાઈટ્રોજનમાં મિશ્રણ (હવા), લિંકનું કોર્પરમાં મિશ્રણ (મિશ્રધાતુ-પિતળ). ખાંડના દ્રાવણમાંથી બાધીભવન દ્રારા ખાંડ અને પાણીને મિશ્રણના ઘટકો તરીકે અલગ મેળવી શકાય છે. હવાના પ્રવાહીકરણથી ઓક્સિઝન અને નાઈટ્રોજન ઘટકો મિશ્રણમાંથી મેળવી શકાય છે.

(ii) વિષમાંગ મિશ્રણ : વિષમાંગ મિશ્રણમાં મિશ્ર થયેલા ઘટકોની ભૌતિક સ્થિતિ જુદી જુદી હોય છે. વિષમાંગ મિશ્રણમાં પ્રત્યેક ઘટક એકબીજામાં ભણી જતા નથી. પરંતુ એક નિશ્ચિત હદરેખાથી તેમની ભૌતિકસ્થિતિને અલગ કરી શકાય છે. વિષમાંગ મિશ્રણમાં મિશ્ર થતા ઘટકો બધી જ એકસરખાં હોતા નથી જેમકે સોડિયમ ક્લોરાઇડ (NaCl) અને આર્યન (Fe)ના પાઉડરને મિશ્ર કરતાં વિષમાંગ મિશ્રણ બને છે. અહીં બંને ઘન-અવસ્થામાં હોવા છતાં પણ આ મિશ્રણ એકસરખાં સ્વરૂપે હોતું નથી. તેને એક નિશ્ચિત હદરેખાથી અલગ કરી શકાય છે.

બંને પ્રકારના મિશ્રણનાં ઘટકો ભૌતિક પદ્ધતિનો ઉપયોગ કરી છૂટા પાડી શકાય. જેમકે ગાળણા, સ્ફિટિકિકરણ, નિસ્યંદન વગેરે. NaCl અને આર્યના મિશ્રણને પાણીમાં ઓગાળી ગાળણા કરી આર્યન અને મીઠાનું દ્રાવણ અલગ મળી શકે છે અને મીઠાના દ્રાવણનું બાધીભવન કરતાં NaCl મળે છે.

1.4 ભૌતિકરણ (Physical Quantity)

ભૌતિકરણ (જથ્થા)ના મૂલ્યને દર્શાવવા માટે કોઈ એક સંખ્યા અને તેને અનુરૂપ એકમ જરૂરી છે. ભૌતિકરણના મૂલ્યને દર્શાવવા ઓછામાં ઓછા એકમ નક્કી કરવા ખૂબ જ જરૂરી છે. જેમકે કોઈ એક પદાર્થનું દળ 5.0 કિલોગ્રામ છે. અહીં માત્ર 5.0 લખવાથી તેનો અર્થ સ્પષ્ટ થતો નથી. પરંતુ કિલોગ્રામ લખવાથી દળ છે એમ સ્પષ્ટ થાય છે. આથી માપન કરેલા અથવા ગણતરી કરેલા સૂચક મૂલ્યને દર્શાવવા એકમોની અનુકૂળ પસંદગી હોવી જરૂરી છે. ઓછી સંખ્યામાં દર્શાવતા આવા એકમોને મૂળભૂત એકમો કહે છે અને મૂળભૂત એકમોમાંથી બીજા ઉપજાવવામાં આવતા અથવા મેળવતા એકમોને ઉપજાવેલા એકમો કે સાધિત એકમો કહે છે. દા.ત., 5.0 કિલોગ્રામ વજન ધરાવતા લોંડના ટુકડાનું દળ કિલોગ્રામમાં છે. અહીં કિલોગ્રામ દળનો મૂળભૂત એકમ છે. તેનો ઉપયોગ કરીને લોંડના ટુકડાની ઘનતા, દળ અથવા કદ જેવા ઉપજાવેલ એકમ દ્રારા દર્શાવી શકાય છે.

અત્યાર સુધીમાં ભૌતિકમૂલ્યો માટે ઘણી એકમ પદ્ધતિઓ સમયાંતરે અમલમાં આવી છે. જેવી કે,

(i) FPS પદ્ધતિ (ફૂટ, પાઉન્ડ, સેકન્ડ પદ્ધતિ)

(દ. સ. 1588માં)

(ii) C.G.S. પદ્ધતિ (સેન્ટ્રિમીટર, ગ્રામ, સેકન્ડ)

(દ. સ. 1791-1795)

(iii) M.K.S. પદ્ધતિ (મીટર, કિલોગ્રામ, સેકન્ડ)

(દ. સ. 1791-1795)

- પદ્ધતિ (ii) અને (iii) ભારતમાં 1956 થી સ્વીકારવામાં આવી છે.
- (iv) SI એકમ પદ્ધતિ (લી.સિ.સ્ટી.મી. ઇન્ટરનેશનલ ડી. યુનિટ્સ) ઈ. સ. 1971

આવી અનેક પદ્ધતિઓના ઉપયોગથી સર્જતી મુશ્કેલીઓ દૂર કરવા માટે IUPAC (International Union of Pure and Applied Chemistry) અને IUPAP (International Union of Pure and Applied Physics) જેવી આંતરરાષ્ટ્રીય સંસ્થાઓએ SI પદ્ધતિને સમાન રીતે ઉપયોગ કરવાની ભલામણ કરેલી છે.

વિશ્વાનજગતને આંતરરાષ્ટ્રીય વ્યવહારોમાં એકસૂત્રતાવાળી પદ્ધતિની જરૂર પડી કે જે સર્વસ્વીકृત, વિશ્વસનીય, પ્રમાણિત અને એકસમાન એકમો ધરાવતી હોય.

ઈ. સ. 1960 માં પેરિસમાં સેવ્રે (Sevres) ખાતે ઇન્ટરનેશનલ બ્યૂરો ઓફ વેઇટ્સ અન્ડ મેઝરસની 11મી સામાન્ય સભા દરમિયાન માપનમાં એકસૂત્રતા માટે સમજૂતીના કરાર થયા. ઈ. સ. 1971માં આંતરરાષ્ટ્રીય એકમ પદ્ધતિ સ્વીકારવામાં આવી જેને તેના ફેન્ચ નામ (Le Systeme International d'Units) પરથી SI એકમ પદ્ધતિ તરીકે ઓળખવામાં આવે છે.

કોષ્ટક 1.1

SI એકમ પદ્ધતિ (મૂળભૂત એકમ)

ભૌતિકરાશિ	રાશિની સંશા	SI એકમની સંશા	SI એકમનું નામ
લંબાઈ	<i>l</i>	m	મીટર
દળ	m	kg	કિલોગ્રામ
સમય	t	s	સેકન્ડ
વિદ્યુતપ્રવાહ	I	A	એમ્પ્રીયર
ઉઘાગતિકીય તાપમાન	T	K	ક્રોનિક
પદાર્થનો જથ્થો	n	mole	મોલ
જ્યોતિ તીવ્રતા	<i>I_v</i>	cd	ક્રેન્ટેલા

કોષ્ટક 1.2 SI પદ્ધતિમાં વપરાતા પૂર્વગો

ગુણાંક	પૂર્વગ	સંશા
10^{-15}	femto	f
10^{-12}	pico	p
10^{-9}	nano	n
10^{-6}	micro	μ
10^{-3}	milli	મિલી
10^{-2}	centi	સેન્ટિ
10^{-1}	deci	ડેસિ
10	deca	ડેકા
		da

10^2	hecto	હેક્ટો	h
10^3	kilo	કિલો	K
10^6	mega	મેગા	M
10^9	giga	ગિગા	G
10^{12}	tera	ટેરા	T
10^{15}	peta	પેટા	P

નીચે કેટલાક મૂળભૂત એકમ અને ઉપજાવેલા એકમોને વ્યાખ્યાયિત કરેલ છે :

(1) દળ : પદાર્થના દળ કાઢે છે, જેનો SI એકમ કિલોગ્રામ છે.

કિલોગ્રામ : International Bureau of Weight and Measureમાં રાખેલી પ્લેટિનન્ન-ઇરિડિયમ (Pt-Ir) મિશ્રધાતુમાંથી બનાવેલ નણકારના દળને 1 કિલોગ્રામ કહે છે.

પ્રયોગશાળામાં પદાર્થનું દળ માપવા માટે વૈશ્વેષિક વજનકાંટાનો ઉપયોગ થાય છે. રાસાયણિક પ્રક્રિયા દરમિયાન બહુ જ ઓછું દળ ધરાવતાં રસાયણોનું દળ માપવા કિલોગ્રામના નાના એકમો ગ્રામ, મિલિગ્રામ, માઈકોગ્રામનો ઉપયોગ થાય છે.

(2) કદ : SI એકમોના ઉપયોગથી કદનો ઉપજાવેલો એકમ (મીટર)³ છે.


$$\text{કદ} = \text{લંબાઈ} \times \text{પહોળાઈ} \times \text{ઊંચાઈ}$$

$$= \text{મીટર} \times \text{મીટર} \times \text{મીટર}$$

$$= (\text{મીટર})^3$$

રસાયણ વિજ્ઞાનની પ્રયોગશાળામાં કદના નાના એકમો (સેમી)³ કે (ડિસ્ટ્રિમીટર)³ નો ઉપયોગ થાય છે. SI એકમ ન હોવા છતાં કદ માટે વ્યવહારમાં વપરાતો એકમ લિટર (L) છે જે પ્રવાહીનું કદ માપવા માટે ઉપયોગી છે. પ્રવાહીના ઓછું કદ માપવા માટે નાના એકમ તરીકે મિલીલિટરનો ઉપયોગ થાય છે.

પ્રયોગશાળામાં પ્રવાહીનું કદ માપવા માટે બ્યૂરેટ, પિપેટ, અંકિત નણકાર, મેઝરિંગ ફ્લાસ્ક વગેરે સાધનોનો ઉપયોગ થાય છે. કદ માપવાનાં સાધનો આકૃતિમાં 1.2 દર્શાવ્યા છે.



કેટલાક કદ માપવાનાં સાધનો
આકૃતિ 1.2

$$\begin{aligned}
 1 \text{ લિટર(L)} &= 1000 \text{ મિલિ (mL)} \\
 &= 1000 \text{ સેમી}^3 \\
 &= 1 (\text{ડેસિમીટર})^3 \text{ અથવા (dm}^3\text{)} \\
 (\because 10 \text{ cm} &= 1 \text{ ડેસિમીટર}) \\
 \text{mL અને cm}^3 \text{ SI એકમો નથી.}
 \end{aligned}$$

(3) ઘનતા : એકમ કદમાં રહેલા દ્રવ્યના જથ્થાને ઘનતા કહે છે. ઘનતાનો એકમ મૂળભૂત SI એકમો પરથી ઉપજાવી શકાય છે.

$$\begin{aligned}
 \text{ઘનતા} &= \frac{\text{દળ}}{\text{કદ}} = \frac{\text{દળનો એકમ}}{\text{કદનો એકમ}} \\
 &= \frac{\text{kg}}{\text{m}^3} \\
 &= \text{kg m}^{-3}
 \end{aligned}$$

ઘનતાના નાના એકમમાં દળને ગ્રામમાં અને કદને સેમી³ માં દર્શાવતાં ઘનતાનો નાનો એકમ g/cm³ અથવા gcm⁻³ મળે છે. પરંતુ આનો SI એકમમાં સમાવેશ થતો નથી.

(4) તાપમાન : તાપમાન માપવા માટે SI એકમ કેલિન સિવાયના બીજા બે વ્યવહારમાં ઉપયોગમાં લેવાતા એકમો સેલ્સિયસ (°C) અને ફેરનહીટ (°F) છે.

પ્રયોગશાળામાં તાપમાનના ગ્રાસ એકમો વચ્ચેનો સંબંધ નીચે પ્રમાણે દર્શાવી શકાય છે :

$$^{\circ}\text{F} = \frac{9}{5}(\text{^{\circ}\text{C}}) + 32$$

$$\text{K} = \text{^{\circ}\text{C}} + 273.15$$

$$(\text{પરંતુ સામાન્ય રીતે K} = \text{^{\circ}\text{C}} + 273 \text{ લેવામ છે.})$$

$$\therefore 0^{\circ}\text{C} \text{ તાપમાન} = 32^{\circ}\text{F} = 273 \text{ K}$$

અહીં એ નોંધવું જોઈએ કે 0° થી નીચું ઉષ્ણતામાન એટલે કે ઋષામૂલ્ય સેલ્સિયસમાં શક્ય છે પણ કેલિનમાં ઋષામૂલ્ય શક્ય નથી.

(5) લંબાઈ : લંબાઈનો SI એકમ મીટર છે. મીટરની વાખ્યા 1983માં CGPM (Conference Generale des Poids at Measures) દ્વારા નીચે પ્રમાણે આપવામાં આવી :

મીટર : શૂન્યાવકાશમાં પ્રકાશો 1/299,792,458 સેકન્ડમાં કાપેલા અંતરને 1 મીટર કહે છે.

મૂળભૂત રીતે મીટરના પ્રમાણભૂત માપ માટે 0° સે તાપમાને Pt-Ir મિશ્રધાતુમાંથી નિશ્ચિત સણિયાની લંબાઈને 1 મીટર પ્રમાણભૂત કરેલ છે.

વિદ્યાર્થીઓ, તમને જરૂર પ્રશ્ન થશે કે (Pt-Ir) મિશ્રધાતુ જ કેમ? કારણ કે રાસાયણિક અસર સામે તે અત્યંત પ્રતિરોધક છે અને તેના દળમાં લાંબા સમય સુધી કોઈ જ ભૌતિક કે રાસાયણિક ફેરફાર થતો નથી.

1.5 રાસાયણિક સંયોગીકરણના નિયમો

(Laws of Chemical Combination)

રસાયણવિજ્ઞાનની પ્રયોગશાળામાં બે બેથી વધુ પદાર્થો એકબીજા સાથે રાસાયણિક પ્રક્રિયાથી સંયોજન બનાવે ત્યારે રાસાયણિક સંયોગીકરણ માટે નીચેના નિયમોનું પાલન થાય છે :

1.5.1 દ્રવ્યસંચયનો નિયમ

(Law of Conservation of Mass) :

“દ્રવ્યનું સર્જન કે વિનાશ શક્ય નથી.” આ નિયમ ઈ. સ. 1789 માં એન્ટોની લેવોઇઝરે (Antonie Lavoisier) આપ્યો હતો. તેણે દહન પ્રક્રિયાઓનો કાળજીપૂર્વક પ્રયોગાત્મક અભ્યાસ કર્યો અને મળેલાં પરિણામો પરથી ઉપરનો નિર્ણય તારવ્યો. આ નિયમે રસાયણવિજ્ઞાનમાં કેટલાક પાછળથી થયેલા વિકાસનો પાયો નાખ્યો. લેવોઇઝર દ્વારા કાળજીપૂર્વક અને આપોજનબદ્ધ પ્રયોગો કરી પ્રક્રિયક અને નીપણેના દ્રવ્યનું ચોક્કસ મૂલ્ય મેળવી શકાયું.

1.5.2 ડાલ્ટનનો પરમાણિવય સિદ્ધાંત

(Dalton's Atomic Theory) :

આપણે જોયું કે રાસાયણિક સંયોગીકરણના નિયમોમાં પણ ડાલ્ટનનો પરમાણિવય સિદ્ધાંત સંકળાયેલો છે. જહેન ડાલ્ટને (1776-1844) ઘણા પ્રયોગોનાં પરિણામો પરથી નોંધ્યું કે દ્રવ્ય નાનામાંનાના અવિભાજ્ય સૂક્ષ્મ કણોનો બનેલ છે. આ અવિભાજ્ય સૂક્ષ્મ કણને પરમાણુ તરીકે ઓળખવામાં આવે છે. જ્યારે પરમાણુમાં રહેલા સૂક્ષ્મ કણો (પ્રોટોન, ઇલેક્ટ્રોન, ન્યુટ્રોન)ની શોધ નહોતી થયેલી ત્યારે રાસાયણિક પ્રક્રિયાઓ સમજવા માટે પરમાણિવય સિદ્ધાંત ખૂબ જ અગત્યનો પૂરવાર થયો.

ઈ. સ. 1808 માં ડાલ્ટને રાસાયણિક સંયોગીકરણના નિયમો “ન્યૂ સિસ્ટિમ ઓફ કેમિકલ જર્નલ”માં રજૂ કર્યો. જેમાં તેણે નીચે પ્રમાણેની રજૂઆત કરી. આને ડાલ્ટનના પરમાણિવય સિદ્ધાંતની અભિધારણાઓ કહેવામાં આવે છે :

- (1) તત્ત્વ જે નાનામાંનાના સૂક્ષ્મ કણનું બનેલું છે તેને પરમાણુ કહે છે. તત્ત્વના પરમાણુઓ અવિભાજ્ય હોય છે.
- (2) કોઈ પણ એક તત્ત્વના બધા જ પરમાણુઓ સમાન હોય છે. પરંતુ અન્ય તત્ત્વના પરમાણુઓથી તેઓ જુદા પડે છે. એટલે કે દરેક તત્ત્વના પરમાણુઓ અલગ અલગ હોય છે.
- (3) કોઈ પણ એક તત્ત્વના બધા જ પરમાણુનું વજન અને ગુણધર્મો સમાન હોય છે. પરંતુ તે અન્ય તત્ત્વના પરમાણુથી વજન અને ગુણધર્મોમાં અલગ અલગ હોય છે.
- (4) જુદાં જુદાં તત્ત્વોના પરમાણુઓ ચોક્કસ પ્રમાણમાં જોડાઈને સંયોજનો બનાવે છે. સંયોજનોમાં રહેલા પરમાણુઓ નિશ્ચિત સંરચના ધરાવે છે.
- (5) તત્ત્વના પરમાણુનું વજન નિશ્ચિત હોય છે.
- (6) બેકે વધારે તત્ત્વોના રાસાયણિક સંયોગીકરણથી પરમાણુઓ સંયોજય છે ત્યારે તેમાં પરમાણિવય પ્રમાણની સંખ્યા સાદા પૂર્ણાકમાં હોય છે. આવા પરમાણિવય સંયોજનથી બનતા નાનામાંનાના કણને અણુ કહે છે.
- (7) રાસાયણિક પ્રક્રિયા દ્વારા પરમાણુની ફેરગોઠવણી શક્ય છે પરંતુ તેનું સર્જન કે વિનાશ શક્ય નથી.

કેન્દ્રીય પ્રક્રિયાઓ અને સમસ્થાનિકોની શોધના સંદર્ભમાં ડાલ્ટનના નિયમનું મહત્વ રહેતું નથી. કારણ કે ડાલ્ટનની અભિવારણ પરમાણુ અવિભાજ્ય છે તે ખોટી હરેલ છે. પરમાણુ પ્રોટોન, ન્યૂટ્રોન અને ઇલેક્ટ્રોન જેવા મૂળભૂત કણોનો બનેલો છે.

1.5.3 નિશ્ચિત સંરચનાનો નિયમ

(Law of Constant Proportion) :


“કોઈ પણ સંયોજનમાં રહેલાં તત્ત્વોના દળનું પ્રમાણ નિશ્ચિત હોય છે.”

વૈજ્ઞાનિક જોસેફ પ્ર્રોટ્સ્ટે(Joseph Proust) (1754-1826) નોંધું કે, ક્યુપ્રિક કાર્બોનેટના કુદરતી રીતે મળેલા નમૂનામાં અને પ્રોયોગશાળામાં બનાવેલ ક્યુપ્રિક કાર્બોનેટના નમૂનામાં તત્ત્વોનું ટકાવાર પ્રમાણ સરખું હતું.

ક્યુપ્રિક કાર્બોનેટ CuCO_3	ક્રોપરના ટકા	કાર્બનના ટકા	ઓક્સિજનના ટકા
કુદરતી ક્યુપ્રિક કાર્બોનેટ	51.35	9.74	38.91
સંયોજિત ક્યુપ્રિક કાર્બોનેટ	51.35	9.74	38.91

હાઇડ્રોજનવાયુ અને ઓક્સિજનવાયુની પ્રક્રિયા દરમિયાન ઉત્પન્ન થતા પાણી (H_2O) અને હાઇડ્રોજન પેરોક્સાઈડ (H_2O_2)ના વિઘનથી મળતું પાણી (H_2O) એક સમાન સંરચના ધરાવે છે. દરેક H_2O માં 2.016 ગ્રામ હાઇડ્રોજન અને 16.00 ગ્રામ ઓક્સિજન સંયોજયેલા હોય છે.

ડાલ્ટનનો પરમાણુવિય સિદ્ધાંત સંયોજનોની નિશ્ચિત સંરચનાના નિયમની સમજૂતી આપે છે. આ સિદ્ધાંત પ્રમાણે નિશ્ચિત સંયોજનના દરેક નમૂનામાં તેના ઘટકતત્ત્વોની સાપેક્ષ સંખ્યા સરખી હોય છે અને તે જ પ્રમાણે સંયોજનની અને તેમાંના દરેક તત્ત્વની દળપ્રમાણ સંખ્યા પણ હંમેશાં સરખી હોય છે, જેમકે




અહીં H_2O માં તત્ત્વોની સાપેક્ષ સંખ્યા $\text{H}:\text{O} = 2:1$ ના પ્રમાણમાં અને દળના 1:8 પ્રમાણની સાપેક્ષ સંખ્યા $\text{H}, 2$ ગ્રામ અને $\text{O}, 16$ ગ્રામ છે. આથી H_2O ના 18 ગ્રામ નિશ્ચિત મળે છે.

1.5.4 ગુણક પ્રમાણનો નિયમ

(Law of Multiple Proportion) :

વૈજ્ઞાનિક ડાલ્ટને ઈ. સ. 1803 માં આ સિદ્ધાંત આપ્યો. જો બે તત્ત્વો સંયોજિત થઈ એકથી વધુ સંયોજનો બનાવતા હોય તો એક તત્ત્વના નિશ્ચિત દળ સાથે સંયોજિત થતાં બીજા તત્ત્વના વિવિધ દળનું પ્રમાણ સાદી નાની પૂર્ણાંક સંખ્યાથી દર્શાવી શકાય છે.

જેમકે હાઇડ્રોજન અને ઓક્સિજન એમ બે તત્ત્વો સંયોજિત થતાં તેમાંથી પાણી H_2O અને હાઇડ્રોજન પેરોક્સાઈડ H_2O_2 બને છે. H_2O અને H_2O_2 માં 2.0 ગ્રામ હાઇડ્રોજન સાથે જોડાતા ઓક્સિજનના દળ અનુક્રમે 16.0 ગ્રામ અને 32.0 ગ્રામ છે.




ગુણક પ્રમાણના નિયમ પ્રમાણે હાઇડ્રોજનના નિશ્ચિત દળ સાથે જોડાતા ઓક્સિજનનું દળ-પ્રમાણ 16:32 છે જે નાની પૂર્ણાંક સંખ્યા 2 વડે દર્શાવતાં તેના પ્રમાણને 1:2 પ્રમાણ વડે દર્શાવી શકાય.

1.5.5 સંયોજિત ભારનો નિયમ

(Law of Combining Weights) :

જો બે તત્ત્વોના ભાર (વજન) અથવા તેના સાદા ગુણકદળ (વજન) ત્રીજા તત્ત્વના સમાનભાર સાથે પ્રક્રિયા કરે તો તે બંને તત્ત્વો પણ એકબીજા સાથે પ્રક્રિયા કરી શકે છે. તત્ત્વોના સંયોજિત ભાર (વજન) તેના પરમાણિવિય દળ કે તેના સાદા પૂર્ણાંક ગુણકમાં હોય છે, જેમકે,



હવે જો Cl_2O માં રહેલા 2Cl નું પ્રમાણ HCl માંના Cl જેટલું (35.5 ગ્રામ) કરવામાં આવે તો Cl_2O માં ઓક્સિજન 8 ગ્રામ થશે. તેથી બંને સંયોજનોમાં કલોરિન સાથે જોડાતા બે તત્ત્વો હાઇડ્રોજન અને ઓક્સિજનના ભાર (વજન) અનુક્રમે 1 અને 8 થશે. તેથી H અને O ના આ ભાર પ્રમાણે 1 અને 8 ના જોડાવાથી H_2O મળશે. મળતા H_2O માં પણ હાઇડ્રોજન અને ઓક્સિજનનો ભાર-પ્રમાણ 2:16 અથવા 1:8 રહે છે. તે આ નિયમના આધારે ઊર્જા શકાય છે.

1.6 પરમાણિવિય દળ, આણિવિય દળ, મોલ દળ અને મોલ સંકલ્પના

(Atomic Mass, Molecular Mass, Molar Mass and Mole Concept)

(1) પરમાણિવિય દળ (પરમાણુભાર) : ડાલ્ટનના પરમાણિવિય સિદ્ધાંત પ્રમાણે દરેક તત્ત્વના પરમાણુને નિશ્ચિત દળ હોય છે, જેને પરમાણિવિય દળ કહે છે.

પરમાણિવિય દળ દરેક તત્ત્વના પરમાણુની આગવી લાક્ષણિકતા છે. આ અતિસૂક્ષ્મ પરમાણુના દળ શોધવા અતિ મુશ્કેલ છે. દ્રવ્યમાન સ્પેક્ટ્રોમિટર (Mass Spectrometer) નામના આધુનિક સાધનથી પરમાણિવિય દળનું નિશ્ચિત મૂલ્ય મેળવી શકાય છે.

IUPAC અને IUPAP તરફથી ઈ. સ. 1961 થી કાર્બન-12ના પરમાણિવિય દળને પ્રમાણિત ગણી બાકીનાં તત્ત્વોના પરમાણિવિય દળ શોધવામાં આવે છે. કાર્બનના સમસ્થાનિકો

પૈકીનો એક ^{12}C છે. જેને પ્રમાણિત ગણી તેનું પરમાણવિદ્ય દળ 12 amu સ્વીકારવામાં આવ્યું છે. તે પરથી બીજા તત્ત્વના પરમાણવિદ્ય દળ શોધી શકાય છે. જેમકે હાઈડ્રોજનનું પરમાણવિદ્ય દળ પ્રમાણિત ^{12}C ના દળ કરતાં $1/12$ ગણું થાય.

[નોંધ : amu = atomic mass unit]

પરમાણવિદ્ય દળ એકમને હાલમાં Unified mass તરીકે ગણીને એકમ 'u' વપરાય છે.

$$1 \text{ amu} = 1.66056 \times 10^{-24} \text{ ગ્રામ}$$

$$\text{હાઈડ્રોજનના એક પરમાણુનું દળ} = 1.6736 \times 10^{-24} \text{ ગ્રામ}$$

$$\begin{aligned} \therefore \text{હાઈડ્રોજનનું પરમાણવિદ્ય દળ} &= \frac{1.6736 \times 10^{-24} \text{ ગ્રામ}}{1.66056 \times 10^{-24} \text{ ગ્રામ}} \\ &= 1.0078 \text{ amu} \\ &\approx 1.008 \text{ amu} \end{aligned}$$

$$\text{આ જ પ્રમાણે ઓક્સિજનનું પરમાણવિદ્ય દળ} = 15.995 \text{ u} \\ \approx 16.0 \text{ u}$$

(2) આણવિદ્ય દળ (અણુભાર) : અણુમાં રહેલા પરમાણુઓના પરમાણવિદ્ય દળનો ઉપયોગ કરી આણવિદ્ય દળ શોધવામાં આવે છે. અણુનું આણવિદ્યસૂત્ર જાણતા હોઈએ તો તેમાં રહેલા પરમાણુની સંખ્યાને તે પરમાણુના પરમાણવિદ્ય દળ વડે ગુડી તેમનો સરવાળો કરતાં આણવિદ્ય દળ મેળવી શકાય છે.

દા.ત., (i) પાણી H_2O નું આણવિદ્ય દળ શોધવું છે.

$$\begin{aligned} \text{H}_2\text{O} \text{ નું આણવિદ્ય દળ} &= 2(\text{H નું પરમાણવિદ્ય દળ}) \\ &+ (\text{O નું પરમાણવિદ્ય દળ}) \\ &= 2(1.008\text{u}) + 1(16 \text{ u}) \\ &= 18.016 \text{ u} \end{aligned}$$

$$\begin{aligned} \text{(ii) સુકોઝ} &= \text{C}_{12}\text{H}_{22}\text{O}_{11} \text{ નું આણવિદ્ય દળ} \\ \text{સુકોઝનું આણવિદ્ય દળ} &= 12(\text{C નું પરમાણવિદ્ય દળ}) + \\ &22(\text{H નું પરમાણવિદ્ય દળ}) + 11(\text{O નું પરમાણવિદ્ય દળ}) \\ &= 12(12\text{u}) + 22(1\text{u}) + 11(16\text{u}) \\ &= 144\text{u} + 22\text{u} + 176\text{u} \\ &= 342\text{u} \end{aligned}$$

(3) મોલર દળ અને મોલ-સંકલના : SI પદ્ધતિ પ્રમાણે મોલ (Mole) એ પદાર્થનો જથ્થો દર્શાવવા માટેનો પાયાના સાત એકમો પૈકીનો એક એકમ છે. અભ્યપ્રમાણ ધરાવતા પદાર્થમાં પરમાણુ કે અણુઓની સંખ્યા ઘણી વધારે હોય છે. વારંવાર આ મોટી સંખ્યાઓના ઉપયોગ કંટાળાજનક અને ભૂલભરેલો બને છે. તેથી સંખ્યાઓના ચોક્કસ જથ્થાને વ્યવહારમાં લાવવો જરૂરી બને છે. જેવી રીતે 20 નંગ બરાબર 1 કોડી, 12 નંગ બરાબર 1 ડાન, 144 નંગ બરાબર 1 ગ્રોસ એકમનો ઉપયોગ સામાન્ય વ્યવહારમાં થાય છે. તેવી રીતે રાસાયણિક પ્રક્રિયાઓમાં વપરાતા પદાર્થના

જથ્થાને ગ્રામ એકમમાં દર્શાવવામાં આવે છે. પરંતુ આ જથ્થામાં અસંખ્ય પરમાણુઓ કે અણુઓ રહેલા હોય છે. પરમાણુ કે અણુઓની સંખ્યાના ચોક્કસ જથ્થાને દર્શાવવા 'મોલ' એકમને રજૂ કરવામાં આવ્યો. એક મોલમાં રહેલા પરમાણુ, અણુ, આયન કે ઘટકક્ષોની સંખ્યા 6.022×10^{23} હોય છે.

12 ગ્રામ કાર્બનના ^{12}C સમસ્થાનિકમાં રહેલા પરમાણુની સંખ્યા 6.022×10^{23} ને પ્રમાણિત ગણી તેને મોલ તરીકે સ્વીકારવામાં આવી છે. આ સંખ્યાને એવોગોરો આંક 'NA' કહે છે. ^{12}C ના એક પરમાણુનું દળ દ્વારા સ્પેક્ટ્રોમેટર વડે માપતાં તેનું મૂલ્ય 1.992648×10^{-23} ગ્રામ મળે છે. એવોગોરો આંકને દરસના ગુણકમાં લીધા વિના આ સંખ્યાને તેનાં શૂન્યો સહિત દર્શાવતાં તેની વિશાળતાનો ઘ્યાલ આવી શકે છે. 6022136700000000000000000 આવા ઘડાબધા ઘટક કણો બેગા મળી કોઈ એક નિશ્ચિત પદાર્થનો એક મોલ બનાવે છે.

આ પરથી કહી શકાય કે,

$$\begin{aligned} 1 \text{ મોલ હાઈડ્રોજન} &= 6.022 \times 10^{23} \text{ હાઈડ્રોજન પરમાણુ} \\ 1 \text{ મોલ પાણીનો અણુ} &= 6.022 \times 10^{23} \text{ પાણીના અણુઓ} \\ 1 \text{ મોલ સોડિયમ કલોરાઇડ} &= 6.022 \times 10^{23} \text{ (સોડિયમ કલોરાઇડના અણુઓ)} \end{aligned}$$

12 ગ્રામ દળના કાર્બનમાં રહેલા પરમાણુની સંખ્યા નીચે પ્રમાણે શોધી શકાય :

$$\begin{aligned} \therefore \text{કાર્બન પરમાણુની સંખ્યા} &= \frac{1 \text{ મોલ નું દળ}}{1 \text{ C પરમાણુનું પરમાણવિદ્ય દળ}} \\ &= \frac{12 \text{ ગ્રામ મોલ}^{-1}}{1.992648 \times 10^{-23} \text{ ગ્રામપરમાણુ}^{-1}} \\ &= 6.022 \times 10^{23} \text{ પરમાણુ મોલ}^{-1} \end{aligned}$$

મોલની ગણતરી માટેનું સૂત્ર નીચે પ્રમાણે છે :

$$\text{મોલ} = \frac{\text{પરમાણુ કે અણુનું દળ ગ્રામ એકમમાં}}{\text{પરમાણવિદ્ય દળ કે આણવિદ્ય દળ ગ્રામ મોલ}^{-1} \text{એકમમાં}}$$

આમ, એક મોલ એટલે કે 6.022×10^{23} કણોના બારને તેનો મોલરભાર (આણવિદ્ય ભાર) કહે છે.

દાખલો 1.1 : 100 ગ્રામ કાર્બન ડાયોક્સાઇડ (CO_2)માં કાર્બનના કેટલા મોલ હશે? CO_2 નું આણવિદ્ય દળ = 44 ગ્રામ મોલ $^{-1}$ છે તેમાં રહેલા Cના પરમાણુની સંખ્યા ગણો.

$$\begin{aligned} \text{CO}_2 \text{ ના મોલ} &= \frac{\text{CO}_2 \text{ દળ}}{\text{CO}_2 \text{ નું આણવિદ્ય દળ}} \\ &= \frac{100 \text{ ગ્રામ}}{44 \text{ ગ્રામમોલ}^{-1}} = 2.27 \text{ મોલ} \end{aligned}$$

CO_2 ના મોલ = C ના મોલ (કારણ કે CO_2 માં એક જ C છે.)

$$\therefore \text{C ના મોલ} = 2.27 \text{ મોલ}$$

C ના પરમાણુની સંખ્યા = C ના મોલ \times એવોગ્ઝો આંક

$$= 2.27 \times 6.022 \times 10^{23}$$

$$= 13.669 \times 10^{23}$$

1.7 બંધારણીય તત્વોની ટકાવારી અને આણવીયસૂત્ર

(Percentage Composition and Molecular Formula)

1.7.1 બંધારણીય તત્વોની ટકાવારી (Percentage Composition)

બે કે બેથી વધુ તત્વોથી સંયોજન બનેલું હોય ત્યારે સંયોજનમાં રહેલાં તત્વોનું પ્રમાણ તેમના ચોક્કસ પ્રમાણમાં હોય છે. જો સંયોજનનું આણવીયસૂત્ર જાણતા હોઈએ તો તેનું ટકાવાર દળ ગણી શકાય છે. આથી ઉલટું જો સંયોજનમાં રહેલાં તત્વોનું ટકાવાર દળ જાણતા હોઈએ તો તે સંયોજનનું આણવીયસૂત્ર નક્કી કરી શકાય છે.

$$\text{તત્વોનું ટકાવાર દળ} = \frac{\text{સંયોજનમાં રહેલાં તત્વોનું દળ} \times 100}{\text{સંયોજનનું આણવીયદળ}}$$

દાખલો 1.2 પાણી (H_2O) માં રહેલા દરેક તત્વનું ટકાવાર દળ ગણો.

ઉકેલ : H નું પરમાણવીય દળ = 1.0 ગ્રામમોલ⁻¹

O નું પરમાણવીય દળ = 16.0 ગ્રામમોલ⁻¹

$$\therefore \text{H}_2\text{O} \text{ નું આણવીય દળ} = 18.0 \text{ ગ્રામમોલ}^{-1}$$

$$\text{હાઇડ્રોજનનું ટકાવાર દળ} = \frac{2 \times 1.0 \times 100}{18.0} = 11.11 \%$$

$$\text{ઓક્સિજનનું ટકાવાર દળ} = \frac{16.0 \times 100}{18.0} = 88.89 \%$$

દાખલો 1.3 : ઈથેનોલ ($\text{C}_2\text{H}_5\text{OH}$) માં રહેલા દરેક તત્વનું ટકાવાર દળ-પ્રમાણ શોધો.

ઉકેલ : C નું પરમાણવીય દળ = 12 ગ્રામમોલ⁻¹

H નું પરમાણવીય દળ = 1 ગ્રામમોલ⁻¹

O નું પરમાણવીય દળ = 16.0 ગ્રામમોલ⁻¹

$$\begin{aligned} \therefore \text{ઈથેનોલનું } \text{C}_2\text{H}_5\text{OH} \text{ નું આણવીય દળ} \\ &= 2(12.0) + 6(1.0) + 1(16.0) \\ &= 24 + 6 + 16 \\ &= 46 \text{ ગ્રામમોલ}^{-1} \end{aligned}$$

$$\text{H નું ટકાવાર દળ} = \frac{6(1.0) \times 100}{46} \approx 13.04 \%$$

$$\text{C નું ટકાવાર દળ} = \frac{2(12) \times 100}{46} \approx 52.17 \%$$

$$\text{O નું ટકાવાર દળ} = \frac{16 \times 100}{46} \approx 34.78 \%$$

1.7.2 પ્રમાણસૂચકસૂત્ર અને આણવીયસૂત્ર

(Empirical Formula and Molecular Formula)

દરેક સંયોજનનું આણવીયસૂત્ર નક્કી કરવા તેના બંધારણમાં રહેલાં ઘટકતત્વોનું ટકાવાર પ્રમાણ જાણવું જરૂરી બને છે. આ માહિતી પરથી સંયોજનનું સરળ સૂત્ર નક્કી થાય છે. આ સરળ સૂત્ર દ્વારા સંયોજનમાં રહેલા દરેક તત્વના પરમાણુનું સાપેક્ષ પ્રમાણ દર્શાવાય છે. પરમાણુનું આ સાપેક્ષ પ્રમાણ દર્શાવતા સૂત્રને પ્રમાણસૂચકસૂત્ર કહે છે. પ્રમાણસૂચકસૂત્ર નક્કી કરવા માટે નીચે પ્રમાણે તબક્કાવાર ગણાતરી કરવામાં આવે છે :

(i) સંયોજનમાનાં તત્વોની સંખ્યા દર્શાવવી.

(ii) આ તત્વોની ટકાવારી નક્કી કરવી.

(iii) તત્વોની ટકાવારી અને તત્વોના પરમાણવીય દળનો ગુણોત્તર નક્કી કરવો તેથી તત્વમાં રહેલા પરમાણુનો ગુણોત્તર મળશે.

(iv) દરેક તત્વના મળેલા આ ગુણોત્તરમાંથી સૌથી નાના ગુણોત્તર વડે દરેક તત્વના ગુણોત્તરને ભાગવાથી સાદી પૂર્ણક સંખ્યાનો ગુણોત્તર મળશે.

(v) પ્રમાણસૂચક સૂત્રનું સૂત્રદળ શોધો.

(vi) સંયોજનના આણવીય દળ અને પ્રમાણસૂચક સૂત્રદળનો ઉપયોગ કરી ગુણક સંખ્યા n શોધો.

$$n = \frac{\text{આણવીય દળ}}{\text{સૂત્રદળ (પ્રમાણસૂચક સૂત્રભાર)}}$$

(vii) પ્રમાણસૂચક સૂત્રને n વડે ગુણવાથી આણવીયસૂત્ર મળે છે.

આણવીયસૂત્ર = n \times પ્રમાણસૂચક સૂત્ર

(∴ જ્યાં n = ગુણકની સંખ્યા)

દાખલો 1.4 : એક કાર્બનિક પદાર્થમાં કાર્બન, હાઇડ્રોજન અને ઓક્સિજનનું ટકાવાર પ્રમાણ અનુક્રમે 54.55 %, 9.06 % અને 36.39 % છે. તત્વોના ટકાવાર પ્રમાણ પરથી પ્રમાણસૂચકસૂત્ર અને આણવીયસૂત્ર શોધો. (કાર્બનિક પદાર્થનું આણવીય દળ 88 ગ્રામમોલ⁻¹ છે.)

તત્ત્વ સંખ્યા	તત્ત્વનું પરમાણુચીયદળ	ટકા %	પરમાણુનો ગુણોત્તર	સાદો ગુણોત્તર	સાદી પૂર્ણાક સંખ્યા
C	12	54.55	$\frac{54.55}{12} = 4.55$	$\frac{4.55}{2.27} = 2.0$	2
H	1	9.06	$\frac{9.06}{1} = 9.06$	$\frac{9.06}{2.27} = 3.99$	4
O	16	36.39	$\frac{36.39}{16} = 2.27$	$\frac{2.27}{2.27} = 1.0$	1

$$\therefore \text{પ્રમાણસૂચક સૂત્ર } C_2H_4O \text{ મળે જેનું સૂત્રદળ} \\ = 24 + 4 + 16 = 44 \text{ ગ્રામસૂત્ર}^{-1}$$

$$\text{ગુણક સંખ્યા } n = \frac{\text{આણીય દળ}}{\text{સૂત્ર દળ}} = \frac{88}{44} = 2$$

$$\begin{aligned} \text{અણુસૂત્ર} &= 2 \times \text{પ્રમાણસૂચક સૂત્ર} \\ &= 2 \times C_2H_4O \\ &= C_4H_8O_2 \text{ મળે.} \end{aligned}$$

1.8 રસાયણિક પ્રક્રિયાઓની તત્ત્વયોગભિત્તિ અને ગણતરી (Stoichiometric Calculation of Chemical Reaction)

તત્ત્વયોગભિત્તિનો અર્થ તત્ત્વોની યોગ્ય રીતે વહેંચણી એવો થાય છે. બીજા શબ્દોમાં કહીએ તો રસાયણિક પ્રક્રિયામાં ભાગ લેતા પ્રક્રિયકો અને નીપજોનો જથ્થો નક્કી કરી તેની યોગ્ય વહેંચણી કરવી એટલે તત્ત્વયોગભિત્તિ.

પ્રત્યેક રસાયણિક પ્રક્રિયામાં પ્રક્રિયક અને નીપજના અણુઓની સંખ્યાના સંદર્ભમાં તેનું મોલપ્રમાણ તત્ત્વયોગભિત્તિ દ્વારા મેળવવામાં આવે છે. તત્ત્વયોગભિત્તિ દ્વારા રસાયણિક પ્રક્રિયાની સંતુલન સ્થિતિ અને સમતુલિત સમીકરણ પરથી પ્રક્રિયાની ભારાત્મક માહિતી પણ મળે છે. દા.ત., મધેનની દહન પ્રક્રિયાનું સમતુલિત સમીકરણ નીચે પ્રમાણે છે. તો તત્ત્વયોગભિત્તિ દ્વારા કઈ માહિતી પ્રાપ્ત થાય છે તે જાણીએ.



	CH ₄	O ₂	CO ₂	H ₂ O
મોલ	એક મોલ	બે મોલ	એક મોલ	બે મોલ
અણુ	એક અણુ	બે અણુ	એક અણુ	બે અણુ
*ક્રદ	22.4 લિ.	2×22.4 લિ. = 44.8 લિ.	22.4 લિ.	2×22.4 લિ. = 44.8 લિ.
દળ	16.0 ગ્રામ	$2 \times 32 =$ 64 ગ્રામ	44 ગ્રામ	$2 \times 18 =$ 36 ગ્રામ
પરમાણુની સંખ્યા	6.022×10^{23}	$2 \times 6.022 \times 10^{23}$	6.022×10^{23}	$2 \times 6.022 \times 10^{23}$

* STP પરિસ્થિતિ

ઉપર્યુક્ત પ્રક્રિયામાં પ્રક્રિયકોનું તત્ત્વયોગભિત્તિ 1:2 અને નીપજોનું તત્ત્વયોગભિત્તિ પણ 1:2 છે. આમ, સામાન્ય પ્રક્રિયા aA + bB → cC + dD માટે પ્રક્રિયકો તથા નીપજોની તત્ત્વયોગભિત્તિ અનુક્રમે a:b અને c:d છે.

1.8.1 પ્રક્રિયા સમીકરણનું સમતોલન

(Balancing of Reaction Equation) :

દ્વારાસંચય અને સંયોજિત દળના નિયમ પ્રમાણે સમતુલિત રસાયણિક સમીકરણની બંને બાજુઓ (ડાબી બાજુઓ પ્રક્રિયકો અને જમણી બાજુઓ નીપજો) પ્રત્યેક તત્ત્વના પરમાણુની સંખ્યા સમાન હોય છે. જો પ્રક્રિયા સમીકરણની બંને બાજુઓ તત્ત્વોના પરમાણુની સંખ્યા સમાન ન હોય તો પ્રક્રિયક અને નીપજનાં સૂત્રો આગળ વારાફરતી અલગ અલગ ગુણક મૂકી અજમાયશી (પ્રયત્ન અને બૂલ) રીતનો ઉપયોગ કરવામાં આવે છે, જેથી બંને બાજુ પરમાણુઓની સંખ્યા સમાન થાય. બંને બાજુના પરમાણુઓની સંખ્યા સમાન કરવાની આ કિયાને સમીકરણનું સમતોલન કરે છે. અગાઉના ધોરણ 9 માં સમીકરણ સમતુલિત કરવાની આ રીત વિશે શીખ્યા છે.



આ સમીકરણમાં ફોસ્ફરસના પરમાણુ સંતુલિત છે પણ ઓક્સિઝનના પરમાણુ નથી. તેમને સંતુલિત કરવા માટે આપણે સમીકરણની જમણી બાજુઓ દેખાતા ઓક્સિઝનના પરમાણુને સમતુલિત કરવા પડશે માટે સમીકરણની ડાબી બાજુઓ ઓક્સિઝનની આગળ પૂર્વગ અણુક તરીકે મૂકવો પડશે. જેમકે






નીચે આપેલી પ્રક્રિયાઓ સમતુલિત નથી :

- PbS + O₂ → PbO + SO₂
- Pb₃O₄ + 4HNO₃ → Pb(NO₃)₂ + PbO₂ + H₂O
- Ca₃(PO₄)₂ + H₂SO₄ → Ca(H₂PO₄)₂ + CaSO₄
- Cu₂S + O₂ → Cu₂O + SO₂
- MnO₂ + KOH + O₂ → 2K₂MnO₄ + H₂O

આ પ્રક્રિયાઓને સંતુલિત કરતાં નીચે પ્રમાણે લખી શકાય :

- 2PbS + 3O₂ → 2PbO + 2SO₂
- Pb₄ + 4HNO₃ → 2Pb(NO₃)₂ + PbO₂ + 2H₂O



1.9 દ્રાવકોમાં થતી પ્રક્રિયાઓની તત્ત્વયોગભિત્તિ

(Stoichiometry of Reactions in Solutions)

પ્રયોગશાળામાં થતી મોટા ભાગની પ્રક્રિયાઓ દ્રાવકોમાં થાય છે. આથી એ જાણવું જરૂરી બને છે કે, દ્રાવકોમાં રહેલા પદાર્થના જથ્થાનું પ્રમાણ કેટલું છે? આપેલા કદના દ્રાવકોમાં દ્રાવ્ય થયેલા પદાર્થનો જથ્થો અને દ્રાવકની સાંક્રતા જાણવા માટેની કેટલીક રીતોમાં નોર્માલિટી (સપ્રમાણતા), મોલારિટી, મોલાલિટી, મોલઅંશ, વજનથી ટકાવારી, કદથી ટકાવારી વગેરેનો ઉપયોગ કરી શકાય જેના વિશે પ્રત્યેક એકમની વિગતવાર માહિતી નીચે આપેલ છે. સાંક્રતા ગણવામાં તત્ત્વયોગભિત્તિ ઉપયોગી થાય છે.

(i) સપ્રમાણતા (નોર્માલિટી) N : 1 ગ્રામ તુલ્યદળ ધરાવતા પદાર્થને ઓગાળી 1 લિટર દ્રાવકાની બનાવતાં બનતું દ્રાવકાની 1 સપ્રમાણ દ્રાવકાની કહેવાય અથવા દ્રાવકની સપ્રમાણતા 1 છે.

$$\text{સપ્રમાણતા (નોર્માલિટી)} = \frac{\text{ગ્રામ લિટર}^{-1}}{\text{તુલ્યભાર}}$$

$$= \frac{\text{દ્રાવ્યનું વજન ગ્રામમાં}}{\text{તુલ્યભાર} \times \text{દ્રાવકનું કદ લિટરમાં}}$$

$$\text{ઓસિડનો તુલ્યભાર} = \frac{\text{ઓસિડનો આણિવિય દળ (ગ્રામમોલ}^{-1})}{\text{ઓસિડની બેઝિકતા}}$$

$$\text{બેઇઝનો તુલ્યભાર} = \frac{\text{બેઇઝનો આણિવિય દળ (ગ્રામમોલ}^{-1})}{\text{બેઇઝની ઓસિડિકતા}}$$

દાખલો 1.5 : 73 ગ્રામ હાઇડ્રોક્લોરિક ઓસિડને પાણીમાં ઓગાળી દ્રાવકાની 500 મિલિ બનાવવામાં આવ્યું. આ દ્રાવકાની સપ્રમાણતા (નોર્માલિટી) ગણો.

$$\text{ઉકેલ : HCl નું આણિવિય દળ} = 36.5 \text{ ગ્રામમોલ}^{-1}$$

આણિવિય દળ અને તુલ્યદળ સમાન છે.

$$\text{HCl નું તુલ્યદળ} = 36.5 \text{ ગ્રામ તુલ્ય}^{-1}$$

$$\text{દ્રાવકનું કદ } 500 \text{ મિલિ} = 0.5 \text{ લિટર}$$

$$\text{દ્રાવ્ય HCl નું વજન} = 73 \text{ ગ્રામ}$$

$$\text{સપ્રમાણતા} = \frac{\text{દ્રાવ્યનું વજન ગ્રામમાં}}{\text{તુલ્યભાર} \times \text{દ્રાવકનું કદ લિટરમાં}}$$

$$\text{નોર્માલિટી} = \frac{73}{36.5 \times 0.5} = 4 \text{ N}$$

(ii) મોલારિટી M : 1 ગ્રામમોલ દ્રાવ્ય પદાર્થ ધરાવતા એક લિટર દ્રાવકાને 1 મોલાર દ્રાવકાની મોલારિટી (M) 1 છે. આ એકમનો ખૂબ જ વ્યાપક રીતે ઉપયોગ થાય છે.

$$\text{મોલારિટી (M)} = \frac{\text{ગ્રામ લિટર}^{-1}}{\text{આણિવિય દળ}}$$

$$= \frac{\text{દ્રાવ્યનું દળ ગ્રામમાં}}{\text{આણિવિય દળ} \times \text{દ્રાવકાનું કદ લિટરમાં}}$$

અતે નોંધવું જોઈએ કે દ્રાવકાની નોર્માલિટી અને મોલારિટી તાપમાન પર આધારિત છે. કારણ કે દ્રાવકાના કદ પર તાપમાનની અસર થાય છે.

દાખલો 1.6 : 5 લિટર જલીય દ્રાવકોમાં 4 ગ્રામ NaOH ઓગાળેલ હોય તો બનતા દ્રાવકાની મોલારિટી શોધો.

$$\text{ઉકેલ : NaOH આણિવિય દળ} = 40 \text{ ગ્રામમોલ}^{-1}$$

$$\text{દ્રાવ્ય NaOH નું વજન} = 4 \text{ ગ્રામ}$$

$$\text{દ્રાવકાનું કદ} = 5 \text{ લિટર}$$

$$\therefore \text{મોલારિટી (M)} = \frac{\text{દ્રાવ્યનું દળ ગ્રામમાં}}{\text{આણિવિય દળ} \times \text{દ્રાવકાનું કદ લિટરમાં}}$$

$$= \frac{4}{40 \times 5} = 0.02 \text{ M}$$

(iii) મોલાલિટી (Molarity) m : 1 કિલોગ્રામ દ્રાવકમાં

1 ગ્રામમોલ દ્રાવકાને 1 મોલાર દ્રાવકાની મોલાલિટી (m) 1 છે.

$$\text{મોલાલિટી (m)} = \frac{\text{દ્રાવ્યનું દળ ગ્રામમાં}}{\text{આણિવિય દળ} \times \text{દ્રાવકાનું વજન કિલોગ્રામમાં}}$$

અહીં નોંધવું જોઈએ કે, દ્રાવકાની મોલાલિટી તાપમાન સાથે બદલતી નથી કારણ કે વજન પર તાપમાનની કોઈ અસર થતી નથી.

દાખલો 1.7 : 1.5 કિલોગ્રામ દ્રાવકમાં 149 ગ્રામ KOH ઓગાળી બનાવેલ દ્રાવકાની સાંક્રતા મોલાલિટીમાં શોધો.

$$\text{ઉકેલ : KOH નું આણિવિય દળ} = 56 \text{ ગ્રામમોલ}^{-1}$$

$$\text{દ્રાવ્ય KOH નું (દળ)} = 149 \text{ ગ્રામ}$$

$$\text{દ્રાવકનું દળ} = 1.5 \text{ કિલોગ્રામ}$$

$$\text{મોલાલિટી (m)} = \frac{\text{દ્રાવ્યનું દળ ગ્રામમાં}}{\text{આણિવિય દળ} \times \text{દ્રાવકનું વજન કિલોગ્રામમાં}}$$

$$= \frac{149}{56 \times 1.5} = 1.77 \text{ m}$$

(iv) મોલ અંશ (Mole Fraction) : દ્રાવકાની

કોઈ એક ઘટકના મોલ અને દ્રાવકોમાં રહેલા બધા ઘટકોની કુલ મોલ સંખ્યાના ગુણોત્તરને તે ઘટકનો મોલ અંશ કહે છે.

$$\text{ઘટકનો મોલ અંશ} = \frac{\text{ઘટકના મોલ}}{\text{દ્રાવકાના રહેલા બધા ઘટકોની કુલ મોલસંખ્યા}}$$

દ્રાવકોમાં રહેલા ઘટકોના મોલ અંશનો કુલ સરવાળો 1 થાય છે.

દાખલો 1.8 : 180 ગ્રામ પાણીમાં 4 ગ્રામ NaOH ઓગળવાથી બનતી દ્રાવકાણમાં દ્રાવક NaOH અને પાણીના મોલ અંશ ગણો.
ઉકેલ : દ્રાવક NaOH નું આણવીય દળ = 40 ગ્રામ મોલ $^{-1}$

$$\text{દ્રાવક NaOH ના મોલ} = \frac{\text{વજન}}{\text{આણવીય દળ}} = \frac{4}{40} = 0.1 \text{ મોલ}$$

$$\text{દ્રાવક પાણીના મોલ} = \frac{\text{વજન}}{\text{આણવીય દળ}} = \frac{180}{18} = 10 \text{ મોલ}$$

$$\therefore \text{કુલ મોલ} = 0.1 + 10 = 10.1 \text{ મોલ}$$

$$\begin{aligned} \text{NaOH મોલ અંશ} &= \frac{\text{NaOH ના મોલ}}{\text{કુલ મોલ સંખ્યા}} \\ &= \frac{0.1 \text{ મોલ}}{10.1 \text{ મોલ}} = 0.0099 \end{aligned}$$

$$\begin{aligned} \text{પાણીના મોલ અંશ} &= \frac{\text{પાણીના મોલ}}{\text{કુલ મોલ સંખ્યા}} \\ &= \frac{10.0 \text{ મોલ}}{10.1 \text{ મોલ}} = 0.9901 \end{aligned}$$

$$\text{આ દાખલામાં NaOH ના મોલ અંશ} + H_2O \text{ ના મોલ અંશ} \\ = 0.0099 + 0.9901 = 1.0$$

આમ, દ્રાવકાણમાં ઘટકોના મોલ અંશનો સરવાળો 1 થશે.

(v) વજનથી ટકાવારી (% w/w) : 100 ગ્રામ દ્રાવકાણમાં દ્રાવક થયેલા પદાર્થના ગ્રામમાં વજનને વજનથી ટકાવારી (% w/w) કહે છે. આ પ્રકારના દ્રાવકાણને દ્રાવકાણ વજનને અનુલક્ષીને પ્રતિશત પ્રમાણ કહે છે.

$$\% \text{w/w} = \frac{\text{દ્રાવકનું વજન} \times 100}{\text{દ્રાવકનું વજન (ગ્રામમાં)}}$$

$$(માટે દ્રાવકાણનું વજન = દ્રાવકનું વજન + દ્રાવકનું વજન)$$

તાપમાન બદલાતાં મોલાલિટી, મોલઅંશ, વજન, વજનથી ટકાવારીનાં મૂલ્યો બદલાતાં નથી.

દાખલો 1.9 : 500 ગ્રામ દ્રાવકાણમાં કેટલા ગ્રામ NaOH ઓગળતાં 5 % w/w સંદર્ભાત્મક ધરાવતું દ્રાવક મળશે.

$$\text{ઉકેલ : } \% \text{w/w} = \frac{\text{દ્રાવકનું વજન ગ્રામમાં} \times 100}{\text{દ્રાવકનું વજન ગ્રામમાં}}$$

$$5 \% = \frac{\text{દ્રાવકનું વજન ગ્રામમાં} \times 100}{500}$$

$$\begin{aligned} \text{દ્રાવકનું વજન} &= \frac{500 \times 5}{100} \\ &= 25 \text{ ગ્રામ} \end{aligned}$$

સારાંશ

રસાયણ વિજ્ઞાનનો અભ્યાસ ખૂબ જ મહત્વનો છે, કારણ કે તેનું સાચાજ્ય જીવનના દરેક ક્ષેત્રને આવરી લે છે. રસાયણ વિજ્ઞાનીઓએ પદાર્થના બંધારણ અને ગુણધર્મો તથા તેમાં થતા ફેરફારોનો અભ્યાસ કર્યો. દ્રવ્યની ત્રણ અવસ્થાઓમાં ઘટકોની ગોઠવણી જુદી જુદી હોય છે, જે તેના ગુણધર્મો અને લાક્ષણિકતાઓ દર્શાવે છે. દ્રવ્યને પણ તત્ત્વ, મિશ્રણ અને સંયોજનમાં વિભાજિત કરી શકાય છે. જો તત્ત્વ એક જ પ્રકારના ઘટકોથી બન્યું હોય તો તે પરમાણુ કે અણુ હોઈ શકે. જ્યારે બે કે તેથી વધુ તત્ત્વના પરમાણુઓ નિશ્ચિત પ્રમાણમાં એકબીજા સાથે સંયોજાય ત્યારે સંયોજન બને છે. મિશ્રણ ઘણ્ણી રીતે બને છે.

પદાર્થના ગુણધર્મોના અભ્યાસ થાય ત્યારે માપન પણ એટલું જ જરૂરી છે અને સાથે સાથે સર્વસ્વીકૃત એકમ પદ્ધતિ પણ જરૂરી છે. માટે વૈજ્ઞાનિક જગતમાં સર્વત્ર એકસરખી અને સામાન્ય પદ્ધતિ હોવી જોઈએ. તે વિશે સંમત થયા છે જેને ટૂંકમાં SI એકમ પદ્ધતિ કહે છે.

પરમાણુવીય વિશ્લેષણ ભૌતિકરાણના એકમોને જુદી જુદી રીતે દર્શાવવા માટે મદદરૂપ છે. આથી પરિણામની એક એકમ પદ્ધતિમાંથી બીજામાં રૂપાંતર કરવાનું શક્ય બને છે.

વિવિધ પરમાણુઓનું સંયોગીકરણ રસાયણ વિજ્ઞાનના મૂળભૂત નિયમોથી નક્કી કરી શકાય છે. આ નિયમો જેવા કે દ્રવ્યસંચયનો નિયમ, નિશ્ચિત સંચયનાનો નિયમ, સરળ ગુણક પ્રમાણનો નિયમ, સંયોજિત દળનો નિયમ વગેરે. આ બધા નિયમો ડાલ્ટનના પરમાણુવાદ તરફ જાય છે.

તત્ત્વનો પરમાણુવીય દળ ^{12}C છે કે જે કાર્બનનો સમસ્થાનિક છે. કાર્બન 12 ના પરમાણુ દળને (12u) IUPAC અને

IUPAP તરફથી પ્રમાણિત ગણી બાકીનાં તત્ત્વોના પરમાણુવિય દળ નક્કી કરાય છે. જ્યારે એક અણુનું આણુવિય દળ અણુમાં રહેલા વિવિધ પરમાણુના પરમાણુવિય દળનો સરવાળો કરીને મેળવાય છે. આઇવીયસૂત્રની ગણતરી એક સંયોજન અને તેના આણુવિય દળમાં રહેલાં વિવિધ તત્ત્વોના દળના ટકા નક્કી કરવામાં આવે છે.

પરમાણુઓ, અણુઓ કે અન્ય કોઈ ઘટકોની સંખ્યા કોઈ પણ પદ્ધતિમાં હોથ તો તેને એવોગ્ઝો આંક 6.022×10^{23} ના સંદર્ભમાં દર્શાવ્યા છે અને જે-તે ઘટકોના 1 મોલ તરીકે ઓળખવામાં આવે છે. પ્રક્રિયા અને નીપણોના જથ્થાત્મક અભ્યાસને તત્ત્વયોગમિતિ કહે છે.

રાસાયણિક પ્રક્રિયાઓ વિવિધ તત્ત્વો અને સંયોજનોમાં થતા રાસાયણિક ફેરફારો દર્શાવે છે. એક સંતુલિત રાસાયણિક સમીકરણ ઘણીબધી માહિતી પૂરી પાડે છે.

આ ઉપરાંત દ્રાવકાના કદમાં પદાર્થનું પ્રમાણ કેટલું છે તે દર્શાવવાની વિવિધ રીતો જેવી કે મોલઅંશ, દળના ટકા, સપ્રમાણતા, મોલારિટી અને મોલાલિટી છે.

સ્વાધ્યાય

1. આપેલા બહુવિકલ્પમાંથી યોગ્ય વિકલ્પ પસંદ કરો :

- (1) રાસાયણિક લાક્ષણિકતાના આધારે વગ્રકિરણનું ક્યું સ્વરૂપ સાચું છે ?

(A) મિશ્રાણ	(B) વાયુ
(C) પ્રવાહી	(D) ધન
- (2) નીચેના પૈકી ક્યો એકમ ઉપજાવેલો છે ?

(A) ધનતા	(B) A અને C
(C) કદ	(D) સમય (સેકાંડ)
- (3) દ્રવ્યના જથ્થાનો SI એકમ ક્યો છે ?

(A) કિલોગ્રામ	(B) ગ્રામ
(C) મિલિગ્રામ	(D) મોલ
- (4) દળનું કિલોગ્રામ મૂલ્ય પ્રમાણિત કરતો નણાકાર કઈ મિશ્રધાતુનો બનેલો છે ?

(A) Pt-Au	(B) Pt-Ag
(C) Pt-Ir	(D) Pt-Sn
- (5) એકમ કદમાં રહેલા દ્રવ્યના જથ્થાને શું કહે છે ?


(A) ધનતા	(B) કદ
(C) વજન	(D) દબાણ
- (6) 25° સે બરાબર કેટલા ફેરનહીટ થાય ?

(A) 298 °F	(B) 77 °F
(C) 32 °F	(D) 248 °F
- (7) શેના સંદર્ભમાં ડાઢનના નિયમની મહત્ત્વ રહેતી નથી ?

(A) સમર્થાનિક	(B) સમભારીય
(C) સમઅભિસારી	(D) સમતાપી

3. નીચેના પ્રશ્નોના ઉત્તર લખો :

- (1) સમાંગ મિશ્રણ અને વિષમાંગ મિશ્રણ વચ્ચેનો તફાવત આપો.
- (2) ઉપજાવેલા એકમ કદ, ઘનતા અને તાપમાન વિગતે સમજાવો.
- (3) નીચેની પ્રક્રિયા સમીક્રક્ષા સમતુલ્યિત કરો :



- (4) $\text{H}_2\text{C}_2\text{O}_4$ માં રહેલા દરેક તત્ત્વનું ટકાવાર ભારપ્રમાણ શોધો.
- (5) કેટલા ગ્રામ પાણીમાં 36.5 ગ્રામ HCl ઓગળઠાં દ્રાવક 10 ટકા % w/w સંદર્ભાન્તરાં ધારણ કરે ?
- (6) 750 ગ્રામ પાણીમાં 63 ગ્રામ HNO_3 ઓગળઠાં બનતા દ્રાવકની મોલાલિટી શોધો.

4. નીચેના પ્રશ્નોના વિગતવાર જવાબ લખો :

- (1) રાસાયાણિક પ્રક્રિયાની તત્ત્વયોગમિતી યોગ્ય ઉદાહરણ આપી સમજાવો.
- (2) મોલ-સંકલ્પના પર નોંધ લખો.
- (3) SI એકમ પદ્ધતિ પર નોંધ લખો. લંબાઈ તથા તાપમાન સમજાવો.
- (4) ડાલનના પરમાણુક્ય સિદ્ધાંતની અભિધારણાઓ જણાવો.
- (5) એક કાર્બનિક પદાર્થમાં કાર્બન, હાઇડ્રોજન, નાઇટ્રોજન અને ઓક્સિજનનું ટકાવાર પ્રમાણ અનુક્રમે 62.07 %, 10.34 %, 14.0 %, 13.59 % છે, તો તે સંયોજનનું પ્રમાણસૂચક સૂત્ર શોધો. જો તેનો અણુભાર 114 ગ્રામ મોલ $^{-1}$ હોય તો અણુસૂત્ર શોધો.
- (6) પરમાણુક્ય દળ અને આણુક્ય દળ વિગતવાર ઉદાહરણ આપી સમજાવો.

